

سُورَةُ الْقَدَرِ

مکہ مکرمہ میں نازل ہوا اور اس میں پانچ آیتیں ہیں

ما قبل سے ربط | اس سورۃ شریفہ کا ما قبل سورت سے ربط اور مناسبت

اس طرح ہے کہ ما قبل سورت کی ابتدا اقرأ سے ہوئی تھی کہ پڑھئے۔ یعنی آپ کو قرآن کریم جو پڑھایا جا رہا ہے اس کو پڑھا کیجئے۔ پھر دوسری دفعہ اسی کلمہ اقرأ کو بطور تاکید دہرا کر قرآن کریم کو پڑھتے رہنے پر زور دیا گیا تھا۔ یہاں قرأت قرآن کا حکم دینے اور اس پر زور دیکر قرأت قرآن کی تاکید کرنے کی گویا وجہ اور علت بیان فرمائی جا رہی ہے۔ سوال ہوتا تھا کہ قرآن کریم کسے پڑھنے کا حکم اور اس پر تاکید کیوں فرمائی جا رہی ہے؟ تو اس سوال کا جواب ارشاد ہو رہا ہے: اِنَّا اَنْزَلْنَاهُ یَقِیْنًا اس قرآن کریم کو ہم نے نازل کیا ہے۔ ہماری آماری ہوئی کتاب بھی ایسی ہی عظیم الشان کتاب ہے جیسی عظمت شان ہماری ذات اور صفات کمالیہ کی ہے۔ اسی لئے وہ اس

قابل ہے کہ ہمیشہ اس کی قراءت و تلاوت کا سلسلہ نماز میں اور خارج نماز
جس قدر ممکن ہو جاری رکھا جائے۔ چونکہ اقرآن سے قراءت اور قرآن کا مفہوم سمجھ
اچکا تھا اس لئے یہاں اَنْزَلْنَاهُ کہہ کر صرف ضمیر ”ہ“ کے ذریعہ اس کی
طرف اشارہ کر دیا گیا۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

اِنَّا اَنْزَلْنَاهُ فِي لَيْلَةِ الْقَدْرِ ۝

شب قدر میں۔

یعنی اس قرآن کریم کو (جس کی طرف سورۃ سابقہ کے کلمہ اقرآن کے فتن میں
ایسا ہو چکا ہے) شب قدر میں جو عموماً ماہ رمضان المبارک میں آتی ہے لوح محفوظ
سے سماء دنیا (زمین سے قریب تر آسمان) پر اتارا گیا اور وہاں سے آپ پر
قرآن کریم کا نزول شروع ہوا۔ چنانچہ اس سے پہلے کی سورت شریفہ
اقرآن باسم ربك الذی خلق کی تفسیر میں گزر چکا ہے کہ اُس سورت
شریفہ کی ابتدائی پانچ آیتیں ما لہر یعلم تک رمضان شریف ہی میں نازل
ہوئیں۔ نیز سورہ بقرہ میں یہ صراحت ہے: شہر رمضان الذی انزل

فیه القرآن۔ رمضان شریف وہ مبارک مہینہ ہے جس میں قرآن کریم نازل ہوا۔

شب برات اور نیز سورہ دخان کی ابتدائی آیات جو بچپیوں پر

شب قدر میں گزر چکی ہیں: ح۳۰ والکتاب المبین ۵

انا انزلنہ فی لیلة مبارکۃ انا کنا منذرین ۵ فیہا یفروق کل

امر حکیم ۵ ان میں بھی یہی ارشاد ہوا تھا کہ واضح کتاب کی قسم ہے یعنی یہ

کتاب مبین ہی خود گواہ ہے کہ ہم نے اس کو برکتوں والی رات (شب قدر)

میں اتارا ہے۔ ہم ہیں ڈر سننے والے۔ اسی مبارک رات میں (ہر سال کے)

تمام حکیمانہ فیصلے (لوح محفوظ سے) نقل کر کے (فرشتوں کے) حوالہ کئے جاتے

ہیں۔ جو ہر کام کے لئے مقرر ہیں۔ رہی یہ بات کہ بعض روایات سے پایا جاتا

ہے کہ مفسرین کرام نے وہاں لیلة مبارکۃ کی تفسیر شب برات سے فرمائی

ہے جو ماہ شعبان المعظم کی پندرھویں شب ہے اس میں کوئی تضاد نہیں ہے

اس کی نسبت یہ کہا جاسکتا ہے کہ ان حکیمانہ اور اہل فیصلوں کی منتقلی اور

متعلقہ فرشتوں کو حوالگی کا اہتمام شب برات سے شروع ہوتا اور شب قدر

ختم ہوتا ہے۔ لہذا یہ دونوں راتیں بابرکت ہیں اور بڑی فضیلتوں کی

حامل ہیں۔ واللہ اعلم۔

قدر کی تفسیر | قدر کے کئی معنی ہیں جن کے پیش نظر اس مبارک رات کو

لیلۃ القدر کہا جاتا ہے۔ ایک یہ کہ قدر کے معنی شرف، عزت اور فضیلت

جیسا کہ کہا جاتا ہے کہ فلاں شخص یا چیز قابل قدر ہے۔ چنانچہ حضرت جن بصریؒ

فرماتے ہیں :- ما اعلم لیوم فضلا علی یوم ولا لیلۃ الا لیلۃ القدر

فانھا خیر من الف شھر۔ (ابن ابی شیبہ) کسی دن کی فضیلت کسی دن یا رات پر

(اسی طرح کسی رات کی فضیلت کسی رات یا دن پر ہو) میرے علم میں نہیں ہے

بجز لیلۃ القدر کے کہ لیلۃ القدر ہزار مہینوں سے بہتر ہے۔ یہاں

فضیلت سے حضرت جن بصریؒ کی مراد وہ فضیلت ہے جو قرآن کریم میں صاف و

صریح طور پر بیان فرمائی گئی ہے۔ اور یہ بھی منقول ہے کہ اس تبرک رات میں

چونکہ مومنین کے اعمال صالحہ بارگاہ رب العزت میں پیش ہوتے اور وہاں

قدر کی نگاہ سے دیکھے جاتے اور ان کی قدر افزائی ہوتی ہے اس لئے اس کو

لیلۃ القدر کہتے ہیں۔ پھر حال قدر کے معنی شرف و عزت اور فضیلت ہوئے۔

قدر کی دوسری تفسیر | نیز قدر کے معنی مقدار اور اندازے کے بھی آتے

ہیں۔ جیسا کہ ارشاد باری ہے :- انا کل شئ خلقنہ بقدر۔ وکل شئ

عندہ بمقدار۔ ہم نے ہر چیز کو ایک مقدار اور اندازے پر پیدا کیا ہے۔ اور ہر چیز اس کے پاس ایک اندازے اور مقدار پر ہے۔ چونکہ لیلة القدر میں بھی سال بھر کے فیصلے اور قضا و قدر کے احکام لوح محفوظ سے منقل کر کے فرشتوں کے حوالے ہوتے ہیں اور ظاہر ہے کہ یہ فیصلے اور احکام سال بھر کی حد تک محدود اور ایک مقدار اور اندازے پر ہوتے ہیں اس لئے اس رات کو لیلة القدر کہا گیا۔ تقدیر بھی اسی معنی میں ہے۔ یعنی ہر چیز کا اندازہ۔

تیسری تفسیر | نیز قدر کے معنی عربی زبان میں تنگی کے بھی آتے ہیں۔ جیسا کہ

ارشاد باری ہے:۔ اللہ یبسط الرزق لمن یشاء ویقدر۔ اللہ سبحانہ تعالیٰ جس کو چاہے اس کی روزی میں وسعت دے اور جس کو چاہے اس کا رزق تنگ کر دے۔ مثب قدر میں بھی اللہ سبحانہ کے حکم سے فرشتے اس کثرت سے نازل ہوتے ہیں کہ زمین پر تل و صرف کی جگہ نہیں رہتی جیسا کہ آگے اس کا بیان آ رہا ہے۔ اس لئے اس تبرک رات کو لیلة القدر کہا گیا۔

یعنی جس میں عرصہ زمین فرشتوں کے لئے ان کی کثرت کی وجہ سے تنگ ہو جاتا ہے۔ قرآن کریم عرش اعظم سے | حضرت ابن عباسؓ آیہ کریمہ انا انزلناہ کی بیت العزۃ میں نازل ہوا | تفسیر میں فرماتے ہیں:۔ انزل القرآن

فی لیلة القدر، جملة واحدة من الذکر الذی عند رب العزة حتی
 وضع فی بیت العزة فی السماء الذی نیا شرجیل جبریل یتنزل علی محمد
 نحواء بحجاب کلام العباد و اعماهم۔ (ابن الفری، ابن جریر، ابن المنذر)
 ابن ابی حاتم، حاکم بروایت صحیح، ابن مردویہ، بیہقی) قرآن کریم لوح محفوظ سے جو رب العزة
 جل جلالہ کے پاس ہے شب قدر میں قریب تر آسمان پر اتار لیا اور بیت
 العزة میں (جو آسمان اول پر ہے) رکھا لیا۔ پھر جبریل علیہ السلام اس کو
 تھوڑا تھوڑا حضور اکرم صلی اللہ علیہ وآلہ وسلم پر بندگان خدا کے استفسار پر یا
 ان کے روزمرہ واقعات، اعمال اور احوال کے لحاظ سے اتار لاتے رہے
 غار حرا سے تنزیل کا آغاز ہوا۔ بہر حال جس مبارک رات میں قرآن کریم جی
 با عظمت کتاب کا نزول شروع ہوا اس کی عظمت و شان کا کیا بیان ہو سکے
 خود رب العزت جل جلالہ و عم نوالہ کا ارشاد ہو رہا ہے :-

وَمَا أَدْرَاكَ مَا لَيْلَةُ الْقَدْرِ ۚ لَيْلَةُ الْقَدْرِ ۚ خَيْرٌ

مِّنْ أَلْفِ شَهْرٍ ۚ اور آپ نے کیا جانا کہ شب قدر کیا ہے؟ شب قدر بہتر ہے
 ہزار مہینوں سے۔

یعنی قدر کی ایک رات، ان ہزار مہینوں سے بہتر ہے جن میں یہ شقیہ نہ ہو۔

97-2

97-3

97-4

جیسا کہ حضرت قتادہ نے فرمایا: خیر من الف شہر لیس فیہا لیلة القدر
(عبدالرزاق، عبد بن حمید، ابن جریر، محمد بن نصر، ابن المنذر) شب قدر اُن ہزار مہینوں سے
سے بہتر ہے جو شب قدر سے خالی ہوں۔

امتممہ مروجہ پر عنایت الہی | اب یہ ہزار مہینے کونسے ہیں؟ اس کی نسبت امام
شریفہ میں ہے حضرت قتادہ فرماتے ہیں:۔ ان رسول اللہ صلی اللہ
علیہ وسلم رآی اعمال الناس قبلہ او ما شاء اللہ من ذلک فکانہ تقاصر
اعمالہ اقل من ان لا یبلغوا من العمل مثل ما یبلغ غیرہم فی طول العصر
فاعطاہ اللہ لیلة القدر خیرا من الف شہر۔ (امام مالک، بیہقی) حضورؐ کو
صلی اللہ علیہ وآلہ وسلم کو اہم سابقہ کے اعمال صالحہ دکھائے گئے جن کا مشاہدہ
رب العزت کو منظور تھا۔ اس سے حضورؐ نے یہ اندازہ فرمایا کہ اگلی امتوں کی
عمریں دراز تھیں انہوں نے اپنی عمر کے انسی سال یا اس سے زائد عبادتِ ہی
میں گزار دیے۔ اور حضورؐ کی اتممہ مروجہ کی عمریں عموماً بین الستین السبعین
یعنی ساٹھ تر سال کے درمیان بتائی گئی ہیں اس میں سے بھی نابالغی وغیرہ کا
زمانہ خارج کر دیا جائے تو باقی ہی کیا رہتا ہے؟ وہ کس طرح اہم سابقہ کا مقابلہ
کر سکتی ہیں؟ اس پر اللہ سبحانہ نے یہ خوشخبری سنائی کہ ہم آپؐ کو اور آپؐ کی

امتہ محمد کو ایک رات ایسی دیا کریں گے کہ اگر وہ اس میں ہماری عبادت کریں تو یہ ایک ہی رات ہزار مہینوں کے برابر بلکہ اس سے کہیں بہتر ثابت ہوگی۔“

بنی اسرائیل کے ایک صالح کا حال | حضرت مجاہد فرماتے ہیں: **سَانَ النَّبِيِّ**

صلى الله عليه وسلم ذكره جلا من بنى اسرائيل لبس السلاح في سبيل الله الف شهر
فجاء المسلمون من ذلك فأنزل الله انا أنزلناه في ليلة القدر وما ادر لك
ما ليلة القدر ليلة القدر خير من الف شهر التي لبس فيها ذلك الرجل
السلاح في سبيل الله الف شهر - (ابن المنذر ابن ابى حاتم) يهتقى حضورا قدس
صلى الله عليه وآله وسلم نے بنی اسرائیل کے ایک شخص کا ذکر فرمایا جو ہزار مہینوں تک راہ
خدا میں ہتھیار باندھ کر دشمنان دین سے جہاد کرتا رہا۔ سینکڑوں مسلمانوں کو بڑا تعجب ہوا۔
اس وقت اللہ سبحانہ نے یہ سورت شریفہ نازل فرمائی کہ ہم نے اس کتاب پاک کو شرفِ
میں نازل کیا ہے۔ تمہیں کچھ معلوم بھی ہے کہ شب قدر کیا ہے؟ قدر کی ایک رات
بنی اسرائیل کے ہزار مہینوں سے بہتر ہے جن میں بنی اسرائیل کے یہ بزرگ عبادت کرتے رہے
اور مسلح ہو کر ہزار مہینوں تک دشمنان دین سے لڑتے رہے۔“ بعض روایات میں اتنا
اصناف ہے کہ رات کو مشغول عبادت رہتے اور دن کو روزہ رکھ کر بحالت صوم جہاد
کیا کرتے تھے۔

انبیائے بنی اسرائیل کے | حضرت علی بن عروہ کہتے ہیں :- ذکر رسول اللہ
احوال شریفہ | صلی اللہ علیہ وسلم یوماً اربعۃ من لیلۃ

اسرائیل عبدواللہ ثمانین عاماً لم یعصوہ طرفۃ عین فذكر
ایوب و زکریا و حزقیل بن العجوز و یوشع بن نون فحجب اصحاب
رسول اللہ صلی اللہ علیہ وسلم من ذلک فأتاه جبریل فقال یا محمد
عجبت امتک من عبادۃ ہولاء النفر ثمانین سنۃ فقد انزل اللہ
خیراً من ذلک فقرأ علیہ انا انزلناہ فی لیلۃ القدر وما ادرک
ما لیلۃ القدر لیلۃ القدر خیر من الف شہر ہذا افضل مما عجبت انت و
امتک فسر بذلک رسول اللہ صلی اللہ علیہ وسلم والناس معہ -
(ابن ابی حاتم) ایک دن حضور اقدس صلی اللہ علیہ وآلہ وسلم نے بنی اسرائیل کے
چار بزرگوں کا ذکر فرمایا جنہوں نے انسی سال تک اللہ سبحانہ کی عبادت ایسی
کی کہ اس طویل و عریض مدت میں پلک جھپکنے کے برابر بھی ان سے کوئی نافرمانی
سرزد نہیں ہوئی۔ وہ حضرت ایوب، حضرت زکریا، حضرت حزقیل اور حضرت
یوشع بن نون علی نبینا وعلیہم الصلاۃ والسلام تھے۔ یہ سن کر حضور انور صلی اللہ
علیہ وآلہ وسلم کے اصحاب کبار کو تعجب ہوا۔ اتنے میں جبریل علیہ السلام آگئے پھر

حاضر ہوئے اور عرض کیا کہ محمد صلی اللہ علیہ وسلم! آپ کی امت کو ان صحابہ کی
 انسی سالہ عبادت پر تعجب ہو رہا ہے درحالیکہ آپ سب کینئے ایک اسی عظیم الشان
 چیز آرائی گئے جو اس سے کہیں بہتر ہے۔ پھر انھوں نے سورہ انا انزلناہ کی
 ابتدائی آیات خیر من الف شہر تک پڑھ سنائیں۔ اور فرمایا کہ اس ایک
 رات کی عبادت ان عبادات ہرشتاد سالہ سے کہیں بہتر ہے جن سے آپ کو
 اور آپ کی امت کو تعجب اور حسرت ہے۔ اس سے حضور انور صلی اللہ علیہ
 وآلہ وسلم سرور ہوئے اور جو لوگ اس وقت آپ کی بارگاہ میں حاضر تھے
 ان کو بھڑی مسرت ہوئی۔“

الف شہر کی دوسری تفسیر | دوسری تفسیر الف شہر کی اس طرح ہے حضرت

ابن عباسؓ فرماتے ہیں:۔۔۔ رأی رسول اللہ صلی اللہ علیہ وسلم
 بنی امیۃ علی منابر فساء ذلک فاوحی اللہ الیہ انا هو ملائک
 یصیبونہ ونزلت انا انزلناہ فی لیلة القدر وما احدرناک ما لیلة القدر
 لیلة القدر خیر من الف شہر۔ (خطیب) حضور اقدس صلی اللہ علیہ وآلہ
 وسلم نے خواب میں مشاہدہ فرمایا کہ بنی امیہ آپ کے غیر شریف پریش۔ یہ نظر آپ کو ناگوار کر رہا ہے
 اللہ سبحانہ تعالیٰ نے آپ پر وحی بھیجی کہ یہ صرف پادشاہت ہے جس کو وہ حاصل

کریں گے۔ پھر حق سبحانہ نے آپ پر سورت **إِنَّا أَنْزَلْنَاهُ** نازل فرمائی کہ ہم نے قرآن کریم کو شب قدر میں اتارا ہے۔ آپ کو کیا معلوم کہ شب قدر کیا ہے؟ شب قدر ایک ہزار مہینوں سے بہتر ہے۔ یعنی یہ ہزار مہینے وہی ہیں جن میں بنی امیہ کی بادشاہت رہی تھی۔ خطیب بغدادی نے حضرت سعید بن المسیب تابعی سے بھی اسی مضمون کی ایک روایت نقل کی ہے۔ ان روایات میں ”منبر“ کا ذکر آنے سے بعض مفسرین نے فرمایا ہے کہ سورہ قدر مدنیہ ہے۔ کیونکہ حضور ﷺ صلی اللہ علیہ وآلہ وسلم جب تک مکہ مکرمہ میں تھے آپ کا کوئی منبر نہ تھا۔ منبر شریف تو مدینہ منورہ میں تیار کر لیا گیا اور آستانِ حنانہ کا واقعہ وہیں پیش آیا مگر جہور مفسرین نے اس سورت شریفہ کو مکہ قرار دیا ہے، ہو سکتا ہے کہ جو واقعات اُسندہ درمیش ہونے والے ہوں ان کی اطلاع پیشتر سے دی گئی ہو اور عموماً ایسا ہوا ہے کہ پیشین گوئی کے طور پر آنے والے واقعات سے آپ کو قبل از قبل آگاہ فرما دیا گیا۔ اور وہ پیش گوئیاں حرف بہ حرف پوری ہوئیں۔ ہم نے جہور کا قول ہی اختیار کیا ہے چنانچہ اس سورت شریفہ کو مکہ لکھا ہے۔ واللہ اعلم سیدنا امام حسن کی خلع خلافت کا واقعہ | قاسم بن الفضل سے مروی ہے کہ حضرت یوسف بن مازن روای نے فرمایا:۔ قام رجل الى الحسن بن علی

بعد ما بايع معاوية فقال ستودت وجوه الطومنين - فقال
لا تؤذني رحمتك الله فان النبي صلى الله عليه وسلم رأى بنى أمية
يخطبون على منبره فسأه ذلك فنزلت انا اعطيناك الكوثر
يا محمد يعني نهار في الجنة ونزلت انا انزلناه في ليلة القدر وما
ادر لك ما ليلة القدر ليلة القدر خير من الف شهر يملكها بعد
بنو أمية يا محمد - قال القاسم فعدنا فاذا هي الف شهر لا تزيد وما
ولا تنقص يوما - (ترمذي ابن جرير طبرانی ابن مردويه بیہقی) حضرت سیدنا
امام حسن علیہ السلام نے جناب معاویہ سے بیعت فرمائی تو ایک شخص (انجلیس)
اٹھ کر آپ پاس آیا اور کہنے لگا کہ آپ نے مسلمانوں کا منہ کالا کر دیا۔ آپ نے
فرمایا۔ اللہ تجھ پر رحم کرے مجھ پر سہ زنی نہ کر۔ کیونکہ حضور نبی کریم علیہ التحیۃ
والنکیم نے خواب میں مشاہدہ فرمایا کہ بنی امیہ آپ کے منبر شریف پر خطبہ دے رہے
ہیں۔ یہ نظر آپ کو برا معلوم ہوا۔ اس وقت سورہ انا اعطيناک الکوثر
نازل ہوا کہ ہم نے آپ کو کوثر دیا ہے۔ جو جنت کی ایک نہر ہے۔ یہ سورہ
انا انزلنا القرآن میں بتایا گیا کہ ہم نے اس قرآن کریم کو شب قدر میں اتارا
ہے آپ کو معلوم ہے کہ شب قدر کیلئے؟ شب قدر ہزار مہینوں سے بہتر ہے۔

ان ہزار مہینوں سے جن میں اے نبی کریم! بنی امیہ کی بادشاہت رہیگی۔ راوی حدیث قاسم بن الفضل کہتے ہیں کہ ہم نے ایام بنی امیہ کا شمار کیا تو اس کے آغاز سے انجام تک پورے ہزار مہینے ہوئے نہ ایک دن زیادہ اور نہ ایک دن کم۔ بہر حال اللہ سبحانہ تعالیٰ نے بنی امیہ کی ہزار ماہہ سلطنت کے مقابلے میں جو عرف دنیوی شان و شوکت کی حامل تھی حضور اکرم صلی اللہ علیہ وآلہ وسلم کو کثر عطا فرمایا نیز لیلۃ القدر عطا فرمائی جو سعادت دارین کا خزانہ ہے اور اس ہزار ماہ سلطنت سے کہیں بہتر ہے۔ اس کے علاوہ خلفائے بنی عباس کو دو ہزار ماہ خلافت بخشی جو اس سے دو چاند عرصہ تک برقرار رہی اور اس کی شان و شوکت سلطنت بنی امیہ سے کہیں بڑھی ہوئی تھی۔

الف شہد کی تیسری تفسیر | تیسرا قول یہ ہے کہ یہاں الف (ہزار) کا لفظ کثرت کے معنی میں ہے جیسا کہ عام طور پر کہا جاتا ہے کہ میں نے فلاں شخص کو ہزار سجھایا۔ لاکھ منایا مگر اس نے نہ مانا۔ اس کے معنی یہ نہیں ہیں کہ واقعی گن گن کر ہزار دفعہ یا لاکھ بار سجھایا بلکہ مراد یہ ہوتی ہے کہ میں نے اس کو بہتر اسجھایا منایا مگر اس نے نہ مانا۔ چنانچہ خود قرآن کریم میں یہود کے بارے میں دو قسمی جگہ ارشاد باری ہوا ہے: یودۃ احدثہم لوی یعمر الف سنۃ۔ ان میں کا ایک ایک

یہ چاہتا ہے کہ کاش اس کو ہزار سالہ عمر دی جاتی۔ جس کا مطلب یہ ہے کہ وہ ہزار سالہ عمر پانے کے بعد بھی مرنا نہیں چاہتا بلکہ اس کی آرزو یہ ہوتی ہے کہ وہ کبھی مرنے ہی نہ پائے ہمیشہ ہمیشہ زندہ رہے۔ اس اعتبار سے آیہ کریمہ خیر من الف شجر کے معنی یہ ہوں گے کہ شب قدر پورے زمانے سے بہتر ہے۔ بہر حال مذکورہ تفاسیر میں سے ہر ایک اپنی جگہ صحیح اور درست ہے۔

لیلۃ القدر کونسی رات ہے؟^۱ رہا یہ امر کہ لیلۃ القدر کونسی رات ہے؟

اس کے بارے میں روایات جو احادیث شریفہ میں آئی ہیں بکثرت ہیں۔ چنانچہ حضرت ابن رزین فرماتے ہیں کہ شب قدر رمضان شریف کی پہلی رات ہے۔ حضرت حسن بصری فرماتے ہیں کہ وہ رمضان شریف کی سترھویں شب ہے۔ اسی کی صبح غزوہ بدر پیش ہوا تھا۔ حضرت عبداللہ بن مسعود اور زید بن ارقم سے بھی ایک روایت اسی طرح مروی ہے۔ حضرت انسؓ فرماتے ہیں کہ حضور اقدس صلی اللہ علیہ وآلہ وسلم نے فرمایا کہ وہ رمضان المبارک کی انیسویں شب ہے۔ حضرت ابن مسعود سے بھی ایک روایت ایسی ہی ہے۔ محمد بن اسحاق کہتے ہیں کہ وہ اکیسویں شب ہے۔ اس کی تائید صحیحین وغیرہ کی اس حدیث سے ہوتی ہے:-
حضرت ابوسعید خدریؓ فرماتے ہیں:- انہ علیہ الصلاۃ والسلام

قال قد رايت هذه الليلة ثم نسيتها وقد رأيتني اسجد من
 صبيحتها في ماء و طين - قال ابو سعيد فمطرت السماء من تلك
 الليلة فوكف المسجد فابصرت عيناى رسول الله و في جبهته
 و انفه اثر الماء و الطين من صبيحة احدى و عشرين - حضور
 نبى كريم عليه التحية و التسليم نے ارشاد فرمایا کہ اس رات کو (خواب میں) میں نے
 دیکھا پھر اس کو بھلا دیا گیا میں نے یوں دیکھا کہ میں اس کی صبح پانی اور کچر میں سجدہ
 کر رہا ہوں " ابو سعید خدری کہتے ہیں کہ اس ارشاد کے بعد ہی جو رات آئی
 اس میں آسمان سے پانی برسا اور مسجد نبوی میں پانی ٹپکتا رہا تو میرا چشم دید شاہد
 ہے کہ حضور رسول مکرم صلی اللہ علیہ و آلہ وسلم کی جبین اوروہ بنی مبارک پر
 پانی اور کچر کے آثار نمایاں تھے اور وہ صبح رمضان شریف کی اکھیوں میں تاریخ
 تھی " مسلم شریف کی روایت میں (جو وہ بھی حضرت ابو سعید خدری سے ہے)
 یہ واقعہ تیسویں شب کا بتلایا گیا ہے " حضرت امام شافعی رحمۃ اللہ علیہ
 صحاح کی ان روایات کی بنا پر فرماتے ہیں کہ شب قدر اکھیوں یا تیسویں شب
 ہے نیز حضرت عبداللہ بن ابی شیبہ سے لیلۃ القدر کے بارے میں دریافت
 کیا گیا کہ وہ کونسی شب ہے ؟ تو فرمایا : سمعت رسول اللہ صلی اللہ علیہ وسلم

يقول التمسوها الليلة۔ وتلك الليلة ليلة ثلاث وعشرين۔ (امام
 مسلم وغيرہ) میں نے حضور اعظم صلی اللہ علیہ وآلہ وسلم سے سنا آپ فرماتے تھے کہ اے
 آج رات تلاش کرو۔ وہ رات رمضان شریف کی تیسویں شب تھی۔ حضرت
 بلالؓ فرماتے ہیں:۔ قال رسول اللہ صلی اللہ علیہ وسلم ليلة القدر
 ليلة اربع وعشرين۔ (امام احمد ابوداؤد ابن جریر وغیرہم) حضور رسول مقبول
 صلی اللہ علیہ وآلہ وسلم نے فرمایا کہ ليلة القدر چوبیسویں رات ہے۔ حضرت
 ابوذر غفاریؓ سے ليلة القدر کے بارے میں دریافت کیا گیا تو فرمایا:۔
 كان عمر وخذيفة و ناس من اصحاب رسول الله صلى الله عليه
 وسلم لا يشكون انها ليلة سبع وعشرين (ابن ابی شیبہ) حضرت عمر و
 حذیفہ رضی اللہ تعالیٰ عنہما اور حضور رسالت مآب صلی اللہ علیہ وآلہ وسلم کے
 متعدد اصحاب رضی اللہ تعالیٰ عنہم کو ذرا بھی شک نہ تھا کہ شب قدر (مضان شریف)
 تیسویں رات ہے۔ حضرت ابوہریرہؓ سے بھی ایک حدیث مرفوعہ مروی ہے
 کہ حضور پر نور صلی اللہ علیہ وآلہ وسلم نے فرمایا:۔ انها آخر ليلة۔ (امام احمد)
 شب قدر (رمضان شریف کی) آخری شب ہے۔ مطلب یہ کہ اگر مہینہ
 اتنی دن کا ہو تو اتنی تیسویں شب، اور اگر تیس دن کا ہو تو تیسویں شب، شب قدر

ہوگی۔ یہ حال یہاں تک ان احادیث شریفہ کا بیان ہوا جن میں متعین طور پر شریفہ کی نشان دہی فرمائی گئی ہے۔

روایات صدر میں محدثین کرام فرماتے ہیں کہ ان روایات میں باہم تضاد
تضاد نہیں

میں واقع ہوئی ہے۔ جس سال جس تاریخ میں شب قدر واقع ہوئی آپ نے اس سے آگاہ فرمادیا۔ آگے ان احادیث شریفہ کا بیان کیا جاتا ہے جن میں راتوں کا متعین نہیں فرمایا گیا۔ لیکن مہینہ متعین ہے کہ وہ رمضان شریف ہی ہے۔ اور رمضان شریف کا بھی دو سرا عشرہ۔ اس میں بھی دو قول ہیں۔ ایک یہ کہ دوسرے دسے کی طاق راتیں مثلاً گیارھویں، تیرھویں، یا پندرھویں شب اور دوسرا قول یہ کہ رمضان شریف کے دوسرے دسے کی جفت راتیں مثلاً بارھویں، چودھویں، یا سوٹھویں شب اور اکثر روایات میں رمضان شریف کے آخری دسے کی طاق راتوں میں شب قدر کا ہونا بیان ہوا ہے چنانچہ حضرت ام المومنین سیدتنا عائشہ صدیقہ رضی اللہ تعالیٰ عنہا فرماتی ہیں: قال رسول اللہ صلی اللہ علیہ وسلم تحوّل اللیلۃ القدر فی الوتر من العشر الاواخر من شھر رمضان۔ (امام احمد، بخاری، مسلم، ترمذی) رمضان شریف کے

آخری دہے کی طاق راتوں میں شب قدر کی تلاش کرتے رہو۔ نیز ہمارے
 امام حضرت امام احمدؒ اور محدثین کرام کی ایک جماعت نے بھی اسی مضمون کی
 کئی مرقع حدیثیں حضرت عبادہ بن صامتؓ سے اور علامہ ابن جریر
 وغیرہ نے دو حدیثیں حضرت جابر بن سمرةؓ اور حضرت عبد اللہ بن جابرؓ
 سے اسی مضمون کی روایت کی ہیں بلکہ اکثر احادیث شریفہ جو درجہ
 صحت کو پہنچتی ہیں اور صحاح ستہ میں موجود ہیں ان سے یہ پایا جاتا
 ہے کہ شب قدر رمضان شریف کے آخری دہے کی طاق راتوں میں
 آتی ہے۔ پھر ان طاق راتوں میں سے شب قدر کا تائیسویں شب میں
 آتا متعدد روایات سے ثابت ہوتا ہے۔ چنانچہ ایک روایت صحیحہ
 یہ ہے: — ان زرحبیش سأل أبا بن كعب عنها فحلف لا يستثنى
 انها ليلة سبع وعشرين۔ فقال له بعد تقول ذلك يا أبا المنذر
 فقال بالآية والعلامة التي قال رسول الله صلى الله عليه وسلم
 انها تصبح من ذلك اليوم تطلع الشمس ليس لها شعاع۔ (امام احمدؒ
 مسلم ابوداؤد ترمذی نسائی ابن حبان وغیرہم) زہر بن حبیش نے حضرت
 ابی بن کعب رضی اللہ تعالیٰ عنہ سے (جو علمائے صحابہ سے تھے) پوچھا کہ

شب قدر کو کسی رات ہے ؟ تو انہوں نے علفیہ طور پر بلا اشتناء فرمایا کہ یقیناً وہ (رمضان شریف کی) تائیمیں رات ہے۔ اس پر ترجمہ حبش نے کہا کہ اے ابوالمنذر ! (یہ حضرت ابی بن کعبؓ کی کنیت ہے) آپؐ اپنا علفیہ طور پر کس بنا پر فرماتے ہیں ؟ تو انہوں نے کہا اُس نشانی اور علامت کی بنا پر جو حضور لامع النور صلی اللہ علیہ وآلہ وسلم نے بتائی کہ شب قدر ختم ہونے کے بعد جب صبح ہوتی ہے تو اس دن طلوع کے وقت آفتاب کی شعاعیں نہیں ہوتی ہیں۔ یعنی طلوع کے وقت ہمیشہ جو آفتاب کی کرنیں دکھائی دیتی ہیں۔ اس دن دکھائی نہیں دیتیں۔ بلکہ اس دن آفتاب کی کرنیں ہوتی ہی نہیں ہیں۔ اس کے علاوہ حضرت سیدنا ابن عباس رضی اللہ تعالیٰ عنہما سے بھی بعض روایات آئی ہیں جن سے رمضان شریف کی تائیمیں شب قدر ہونے کی تائید ہوتی ہے۔

خلافت فاروقی کا | نیز حضرت ابن عباس رضی اللہ تعالیٰ عنہما اپنی ایک تقریر دلیلیہ جو حضرت عمر رضی اللہ تعالیٰ عنہ

کے دربار خلافت میں ہوئی تھی اس کا ذکر فرماتے ہیں :۔ کان عمر رضی اللہ عنہ یدعو فی مع اصحاب محمد صلی اللہ علیہ وسلم

اصحاب کا کیا خیال ہے ؟ فقال بعضهم ليلة احدى وعشرين وقال بعضهم ليلة ثلاث وقال بعضهم ليلة سبع فقالوا وانا ساكت فقال مالك لا تتكلم فقلت انك امرتني ان لا اتكلم حتى يتكلموا فقال ما ارسلت اليك الا لتكلم۔ کسی نے کہا وہ اکیسویں رات ہے اور کسی نے کہا وہ تیسویں رات ہے اور بعضوں نے پچیسویں ستائیسویں شب بتلائی۔ غرض سبھوں نے جواب دیا لیکن میں خاموش سنتا رہا۔ اس کے بعد حضرت عمرؓ نے فرمایا : اے جی تمھیں کیا ہوا کہ کچھ بولتے ہی نہیں۔ میں نے جواب دیا کہ آپؐ نے قبل از قبل ہی مجھے حکم دے رکھا ہے کہ جب تک ان حضرات کی گفتگو ختم نہ ہو میں کچھ نہ کہوں۔ اس پر حضرت عمرؓ نے فرمائش کی کہ میں نے آپؐ کی گفتگو سننے کے لئے ہی آپؐ کو دعوت دی ہے، اس پر میں نے حرب ذیل تقسیم کی :-

حضرت ابن عباسؓ کی | انی سمعت اللہ یدکر السبع فذکر سبع
تقریر واپذیر | سموات ومن الارض مثلهن وخلق

الا نسان من سبع وخلق الانسان من سبع ونبت الارض سبع
فقال عمر رضی اللہ عنہ ہذا اخبرتنی بما اعلم الرأیت ما لا اعلم

فَذَٰلِكَ بُنِيتِ الْأَرْضُ سَبْعَ - میں نے اللہ سبحانہ کے کلام (قرآن کریم) میں
 شاہے کہ سات کا عدد بار بار آ رہا ہے۔ چنانچہ سات آسمانوں اور زمینوں کی
 طرح زمینوں کا ذکر بھی فرمایا ہے۔ نیز انسان کو سات چیزوں سے (یا سات
 اطوار میں) پیدا کرنا بھی بیان فرمایا ہے۔ اور زمین سے اُگنے والی چیزیں
 بھی سات ہیں۔ یسّٰنؑ کہ حضرت عمر رضی اللہ تعالیٰ عنہ نے فرمایا۔ آپؐ نے مجھے
 باخبر کیا ان چیزوں سے جو مجھے بھی معلوم ہیں۔ لیکن جو چیز میرے علم میں نہیں
 وہ یہ کہ نباتات جو زمین سے اُگتے ہیں وہ بھی سات ہیں اس کو میں نہیں
 جانتا۔ کیا آپؐ اس سے بھی مجھے باخبر کریں گے؟ قلت قال اللہ عز وجل
 شَقَقْنَا الْأَرْضَ شَقًّا فَا نَبْتْنَا فِيهَا حَبًّا وَعُشْبًا وَقَضْبًا وَزَيْتُونًا وَنَخْلًا
 وَحَدائقَ غُلَبًا وَفَالَكَةً وَابًا..... فقال عمر رضی اللہ عنہ اعجزتم
 ان تقولوا لما قال هذا الغلام الذي لم يجمع شئون رأسه واللہ
 انی لا اری القول كما قلت وقد امرت ان لا تتكلم معهم۔ (محمد بن نصر)
 ابن جریر حاکم بروایت صحیح، بیہقی) میں نے جواباً کہا۔ خدائے عزوجل کا ارشاد ہے
 ہم نے زمین کو شق کیا اچھی طرح۔ پھر اس میں اُگائے غلے، انگور، زیتون
 کھجور کے درخت اور گھنے باغات، میوے اور چارہ۔ ”یہ تقریر یسّٰنؑ کہ حضرت

عمر رضی اللہ تعالیٰ عنہ نے (صحابہ کرام جو مجلس میں موجود تھے ان سے خطاب کر کے) فرمایا۔ کیا آپ صاحبین ایسی تقریر کر سکتے ہیں جیسی کہ اس لڑکے نے کی جس کی ریش و بروت کا بھی اس کے چہرے پر پتہ نہیں۔ (پھر میری طرف مخاطب ہو کر فرمایا) خدا کی قسم! میرا قول بھی یہی ہے جیسا کہ تم نے کہا۔ واقعی میں نے آپ سے کہا تھا کہ آپ ان کی گفتگو ختم ہونے تک کلام نہ کریں۔ حضرت ابن عباسؓ کی اس تقریر و لہجہ سے بھی یہی نتیجہ اخذ ہوتا ہے کہ شب قدر رمضان شریف کی ستائشیں شب ہے۔

ایک نکتہ حضرت ابن عباسؓ سے مروی ہے:۔ ان السورة ثلاثون كلمة وقوله هي سابعة والعشرون وايضا ليلة القدر تسعة احو وهو مذکور فی هذه السورة ثلاث مرات فتكون السابعة والعشرون (روح البیان) اس سورۃ شریفہ کے تیس کلمات ہیں۔ اور ارشاد باری تعالیٰ بھی جو ضمیر ہے اور جس کا مرجع لیلۃ القدر ہے) وہ ستائشوں کا کلمہ ہے لہذا لیلۃ القدر ستائشوں شب قرار پاتی ہے۔ نیز آپ سے مروی ہے کہ کلمۃ لیلۃ القدر میں نو حروف ہیں اور یہ کلمہ تین دفعہ استعمال ہوا ہے۔ اس اعتبار سے بھی لیلۃ القدر ستائشوں شب ہوگی۔ کہتے ہیں کہ حضرت عثمان

بن ابی العاص کا ایک غلام تھا۔ اس نے کہا: یا مولائی ان البحر
 یعذب ماؤہ لیلة من الشہر قال اذا كانت تملك اللیلة فاعلمنی
 فاذا ہی السابعة والعشرون من رمضان۔ (روح البیان) آقا! اس
 ماہ کی ایک رات میں سمندر کا تمام پانی شیریں ہو جاتا ہے۔ انہوں نے کہا
 اچھا تو وہ رات جب آجائے تو مجھے معلوم کرانا۔ چنانچہ (جب وہ رات آئی تو
 اس نے اطلاع دی) چنانچہ وہ رمضان شریف کی تالیسویں شب ہی تھی۔
 ہمارے امام حضرت امام احمد بن حنبل رضی اللہ عنہ نے تالیسویں شب کی روایت
 ہی کی بنا پر اس کو شب قدر قرار دیا ہے اور حضرت امام اعظم ابو حنیفہ رضی اللہ عنہ
 سے بھی ایک روایت اسی طرح آئی ہے (منہجی)

شب قدر رمضان شریف کی آخری شب	لیلة القدر، رمضان شریف کی آخری
ہونے کی تائید	شب ہونے کی حدیث اور پرگزرجی ہے۔ اسکی

تائید اس حدیث شریف سے بھی ہوتی ہے جس میں حضور انور صلی اللہ علیہ وآلہ
 وسلم نے ارشاد فرمایا: ان اللہ تعالیٰ فی کل لیلة من شہر رمضان
 عند الافطار یعتق الف الف عتیق من النار کلہم استوجبوا العذاب
 فاذا کان آخر لیلة من شہر رمضان اعتق اللہ فی تلامک اللیلة

بعد دمن اعتق من اول الشهر الى آخره۔ (روح البیان) اللہ سبحانہ تعالیٰ
 رمضان شریف کی ہر رات میں افطار کے وقت ایسے دس لاکھ افراد کو دو نرخ
 سے نجات دے کر آزاد فرمادیتا ہے جو عذاب کے مستوجب قرار پائے تھے۔ اور
 جب رمضان شریف کی آخری شب آتی ہے تو اس میں غزہ رمضان شریف سے
 اس آخری رات تک جتنے آزاد ہوئے تھے ان کی مجموعی تعداد کو دو نرخ سے
 آزادی دی جاتی ہے۔ فقیر عرض کرتا ہے کہ اس حدیث شریف میں
 ”عند الافطار“ کی تصریح سے یہ مطلب بھی نکلتا ہے کہ لیلة القدر
 لیلة الصید ہے۔ واللہ اعلم۔

شب برات ہی	حضرت عکرمہ فرماتے ہیں :- انھا لیلة النصف
شب قدر ہے	من شعبان۔ (روح المعانی) شب قدر، ماہ شعبان کی

پندرہویں شب ہے۔ یعنی شب برات اور شب قدر ایک ہی رات کے دو نام
 ہیں۔ مگر محدثین نے اس روایت کو شاذ اور غریب بتلایا ہے۔ کیونکہ راویان
 ثقات کی روایات صحیح سے چو ثابِت ہے یہ اس کے خلاف اور انوکھی روایت
 پائی جاتی ہے۔ نیز حضرت عبداللہ بن مسعود سے مروی ہے :- انھا تنتقل
 فی لیالی السنة فتکون فی کل سنة فی لیلة۔ (روح المعانی) شب قدر

سال بھر کی راتوں میں منتقل ہوتی رہتی ہے اور ہر سال ایک نئی رات میں آتی رہتی ہے۔ امام نووی لکھتے ہیں کہ یہی قول حضرت امام اعظم ابو حنیفہ اور ان کے صاحبین کا ہے۔ رضی اللہ عنہم۔

شب قدر آخری دہے میں | مگر تفسیر منظر ہی میں ہے :- والصبح اٹھا
منتقل ہوتی رہتی ہے | لیلۃ منتقلة فی العشر الاواخر من کل

رمضان جمعاً بین الاحادیث الصحاح واعراضاً عما یخالفہا۔ اور صحیح یہ ہے کہ لیلۃ القدر رمضان شریف کے آخری دہے میں منتقل ہوتی رہتی ہے اس توجیہ سے تمام احادیث صحیح میں تطبیق ہوتی اور دوسری روایات پر ان کی ترجیح ثابت ہوتی ہے۔ وکذا ذکر قاضی خاں مذهب ابی حنیفہ رضی اللہ عنہ منظر ہی امام غامد خان نے حضرت امام اعظم ابو حنیفہ رضی اللہ عنہ کا یہی مذہب بیان کیا ہے۔ اس سے پایا جاتا ہے کہ لیلۃ منتقلة کے لفظ سے امام نوویؒ کو سہو ہوا تھا تفتقل فی لیلالی السنة یعنی لیلۃ القدر کے منتقل ہوتی رہنے کا مطلب انھوں نے سال بھر کی تمام راتوں میں منتقل ہونا خیال کیا حالانکہ حضرت امام اعظمؒ کی مراد یہ تھی کہ رمضان شریف کے عشرہ اخیرہ منتقل ہوتی رہتی ہے۔ اللہ اعلم بہر حال ان تمام احادیث اور آثار کا منشا یہ ہے کہ مسلمان رمضان شریف کے

عشرِ اخیر میں یا ایک ہفتائیوں میں شب میں شب بیدار رہ کر اور عبادت و ذکر میں مشغول ہو کر اسی پر تکیہ نہ کر لیں بلکہ رمضان شریف کی راتوں میں خصوصاً اور سال بھر کی راتوں میں عموماً طاعات و عبادات اور ذکر و اذکار میں مشغول رہیں۔ جب ایسا ہو گا تو یقیناً شب قدر ہر مسلمان کو نصیب ہوگی۔ حضور انور صلی اللہ علیہ وآلہ وسلم کو شب قدر کا مشاہدہ کرانے کے باوجود اس کو بھلا دیا جانا اسی حکمت پر مبنی ہے۔ اور شرع شریف میں اس کے نظائر موجود ہیں۔ مثلاً ساعت جمعہ جس کی نسبت احادیث صحیحہ میں ہے کہ اس دن ایک گھڑی ایسی آتی ہے کہ اس میں جو دعا کی جاتی ہے وہ مستجاب ہے۔ نیز صلاۃ وسطی یعنی درمیانی نماز جس کی حفاظت کا تاکید حکم آیا ہے وہ بھی پوشیدہ ہے۔ اسی طرح اللہ سبحانہ کا اسم اعظم جس کا واسطہ دے کر جو دعا کی جائے وہ قبول ہوتی ہے وہ بھی پوشیدہ ہے۔ نیز یہ کہ حق سبحانہ تعالیٰ کی رضا و خوشنودی طاعت میں اور ناراضی اس کی معصیت میں مخفی ہے۔ مطلب یہ ہے کہ مومن ہر طاعت میں حصہ لیا کرے اور ہر معصیت سے دور رہے۔ یا یہ بات کہ اولیاء اللہ اس کے صالحین بندوں میں چھپے ہوئے ہیں لہذا ہر عبد صالح سے دوستی رکھیں۔

خورش دہ بکنجشک و کباک و حمام کہ یک روزت افتد ہائے بدم

چو ہر گوشہ تیر نیاز فگنی امید است تا کہ کہ صدی زنی

شب قدر کی تلاش یہ طاعات و عبادات اور لیلۃ القدر کی حقیقی دریافت
کے طریقے کا یقینی اور اعلیٰ ترین پہلو ہے۔ اور اوسط تدبیر

یہ ہے کہ سالم ماہ رمضان شریف یا اس کی مخصوص راتیں جن کی نشان دہی
کی گئی طاعات و عبادات میں گزاری جائیں۔ اور جو یہ بھی نہ ہو سکے تو رمضان
شریف کی ستائیسویں شب کو اس کا اہتمام کرے۔ اور یہی طریقہ جاری رکھے۔

اس میں بھی ادنیٰ صورت یہ ہے کہ اگر رات بھر عبادت نہ ہو سکے تو مغرب اور
عشا کی نمازیں رمضان شریف میں باجماعت ادا کرتا رہے یا صرف نماز عشا

باجماعت ضرور ادا کیا کرے۔ چنانچہ حضرت انس بن مالکؓ فرماتے ہیں کہ حضور
نبی اکرم صلی اللہ علیہ وآلہ وسلم نے فرمایا:۔ من صلی المغرب والعشاء فی

جماعة حتی ینقضی شہر رمضان فقد اصاب من لیلۃ القدر بحظ وافر
(بیہقی) جو کوئی شخص مغرب اور عشا کی نمازیں پابندی کے ساتھ باجماعت ادا

کرتا رہا تاہم کہ ماہ رمضان المبارک ختم ہو چکا تو اس نے شب قدر کا قابل لحاظ
حصہ حاصل کر لیا۔ حضرت ابو ہریرہؓ فرماتے ہیں کہ حضور سید الانبیاء علیہ و

علیہم التحیۃ والثناء نے ارشاد فرمایا:۔ من صلی العشاء الاخیرۃ فی جماعة

فی رمضان فقد ادرک لیلة القدر (ابن خزیمہ بیہقی) جس نے (پورے) ماہ رمضان المبارک میں عشا کی نماز باجماعت ادا کی اس نے لیلة القدر کو پایا۔ "سیدنا علی مرتضیٰ کرم اللہ تعالیٰ وجہہ فرماتے ہیں:۔ من صلی العشاء کل لیلة فی شہر رمضان حتی ینسلخ فقد قامہ۔ (بیہقی) جو کوئی شخص ماہ مبارک رمضان شریف میں عشا کی نماز ہر رات پابندی کے ساتھ ادا کرتا رہا تا آنکہ ماہ مبارک ختم ہو چکا تو اس کا شمار بھی ان لوگوں میں ہو گا جو قیام لیل کرتے رہے۔" اور ظاہر ہے کہ قیام لیل کا سلسلہ اس طرح پورے مہینے میں قائم رہا تو اس میں شب قدر بھی احادیث صدر کے لحاظ سے آجائے گی۔ اگر کسی سے یہ بھی نہ ہو سکے اور اس نے کم از کم لیلة القدر ہی میں نماز عشا باجماعت ادا کر لی تو یہ بھی اس کے لئے بس ہے۔ چنانچہ حضرت سعید بن المسیب تا بھی فرماتے ہیں:۔ من شهد العشاء لیلة القدر فی جماعة فقد اخذ بحظہ منہا۔ (امام الکبیر ابن ابی شیبہ ابن زنجویہ بیہقی) جو کوئی شب قدر کی جماعت عشا میں شریک ہو گیا اس نے بھی لیلة القدر کی فضیلت سے اپنا حصہ وصول کر لیا۔ یہ اس سلمان کی خوش نصیبی ہے کہ شب قدر آگئی اور وہ صرف اسی رات جماعت عشا میں حاضر رہا تو وہ بھی اپنی حد تک پہنچ گیا۔ وذلک فضل اللہ یوتیہ من یشاء

اللَّهُمَّ اجْعَلْ لَنَا مِنْهَا حَقًّا وَافِرًا آمِينَ -

تَنْزَلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ

97-4

أَمْرٍ نَسْلَمُ فِيهَا حَتَّىٰ مَطْلَعِ الْفَجْرِ ۖ أُتْرَتِ فِيهِ فَرَسَتُهُ أَوْ رُوحُ

97-5

اس میں اپنے رب کے حکم سے ہر کام پر امان ہے وہ رات صبح نکلنے تک “

تَنْزَلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ

فرشتے اور روح شب قدر میں اپنے رب کی

اجازت سے نازل ہوتے رہتے ہیں “ یہاں شب قدر ہزار مہینوں سے بہتر

ہونے کا سبب بیان ہو رہا ہے۔ یعنی اس کا سبب یہ ہے کہ اس مبارک رات

میں فرشتوں کا کثرت نزول ہوتا رہتا ہے۔ اور روح کا۔ روح کی تغیر میں

دو قول ہیں۔ ایک یہ کہ اس سے حضرت روح الامین جبرئیل علیہ السلام مراد

ہیں کہ ان کی سواری ملائکہ کرام کے جلو میں نہایت عالی شان اور تزک و احتشام

کے ساتھ آتی ہے۔ حضرت انسؓ فرماتے ہیں کہ حضور اقدس صلی اللہ علیہ وآلہ وسلم

ارشاد فرمایا: - اِذَا كَانَ لَيْلَةُ الْقَدَرِ نَزَلَ جِبْرِيلُ فِي كَبْكَبَةٍ مِنْ

الْمَلَائِكَةِ يَصْلُونَ عَلَىٰ كُلِّ عَبْدٍ قَائِمٍ أَوْ قَاعِدٍ يَذْكُرُ اللَّهَ تَعَالَىٰ - فاذا

كان يوم عيدهم باهى بهم الملائكة فقال يا ملائكتي ما جزاء اجير

وَفِي لَعْلِهِ قَالُوا رَبَّنَا اجْزَاؤُهُ اَنْ يُوَفَّى اَجْرَهُ قَالَ يَا مَلَا ئِكَتِي عَبْدِي وَاَمَّا
 قَضَاؤُهُ رِضْتِي عَلَيْهِمْ ثُمَّ خَرَجُوا يَعْجَبُونَ اِلَى بَابِ الدَّعَاةِ وَعَزَّزْتِي وَجَلَالِي
 وَكُرْهِي وَعَلَوِي وَاَرْتَفَاعِ مَكَانِي لَا جَبِيْنَتَهُمْ فَيَقُولُ اَرْجِعُوا فَقَدْ غَفَرْتُ
 لَكُمْ وَبَدَّلْتُ سَيِّئَاتِكُمْ حَسَنَاتٍ فَيَرْجِعُونَ مَغْفُورًا لَّهُمْ۔ (بیہقی) جب
 شب قدر آتی ہے تو جبریل علیہ السلام بے شمار ملائکہ کے جلو میں نزول فرماتے
 ہیں اور اللہ سبحانہ کے ہر بندے پر جو کلمہ ادا کر رہا ہو یا بیٹھا ہو یا
 اشر پاک کی یاد میں لگا ہوا ہو اس کے لئے دعائے مغفرت کرتے جاتے ہیں۔
 یہم جب عید الفطر کا دن ہوتا ہے تو اللہ سبحانہ تعالیٰ ان بندوں کے ذریعہ
 ملائکہ پر فخر و مباہات فرماتے ہیں۔ چنانچہ ارشاد باری ہوتا ہے :- اے
 میرے فرشتو! جس مزدور نے اپنا کام پورے طور پر انجام دیا ہو اس کی جزا
 کیا ہونی چاہئے؟ فرشتے عرض کرتے ہیں :- بارالہ! اس کا اجر اور صلہ بھی
 پورا پورا مرحمت ہونا چاہئے۔ یہاں اس کی جزا ہے۔ ارشاد الہی ہو گا :-
 اے میرے ملائکہ! میرے بندوں اور میری بندیوں نے میرا فریضہ جو ان پر
 عاید حال ہوا تھا اس کو علی وجہ الکمال انجام دیا ہے میرے پاس دعا مانگتے ہو
 خوشی خوشی آئے ہیں۔ (نماز عید ادا کر رہے ہیں) قسم ہے میری عزت و

جلال کی۔ اور قسم ہے میرے کرم اور علوم مرتبت و رفعت شان کی میں ضرور
بالضروران کی منہ مانگی مراد دوں گا۔ پھر ارشاد ہوگا۔ اچھا اپنے اپنے گھروں
کو جاؤ۔ میں نے تمہارے تمام گناہ بخش دیے اور تمہاری جملہ برائیاں نیکیوں
سے بدل دیں۔ اب وہ واپس جوتے ہیں تو ایسی حالت میں کہ ان کی مغفرت
ہو چکی ہے۔“

دوسری تفسیر | روح کی دوسری تفسیر اس طرح ہے کہ سیدنا علی مرتضیٰ کرم اللہ

تعالیٰ وجہ اپنے زمانہ خلافت میں بیان فرمایا :- انا والله حوضت عمر
على القيام في شهر رمضان قيل وكيف ذلك يا امير المؤمنين قال اخبرته
ان في السماء سبعة حظيرة يقال لها حظيرة القدس فيها ملائكة
يقال لهم الروح وفي لفظ الروح حانيون فاذا كان ليلة القدر
استأذنوا ربهم في النزول الى الدنيا فيأذن لهم فلا يمرون
على مسجد يصلي فيه ولا يستقبلون احدا في طريق الادعواله فاصابهم
منهم بركة فقال له عمر يا ابا الحسن فمعرض الناس على الصلاة حتى
تصيبهم البركة فامر الناس بالقيام۔ (بیہقی) خدا کی قسم! میں نے نبی
عمرؓ کو قیام رمضان (نماز تراویح قائم کرنے) کے لئے ابھارا۔ لوگوں نے

دریافت کیا امیر المومنین ! وہ کیسے ؟ تو آپ نے فرمایا میں نے ان کو (مضمون
 رسول اکرم صلی اللہ علیہ وآلہ وسلم کی) یہ حدیث سنائی کہ ساتویں آسمان پر
 ایک مقام خاص ہے جس کو ”حظیوة القدس“ کہتے ہیں جو ملائکہ کرام کا
 مسکن ہے ان کو ”روح“ کہتے ہیں اور ایک روایت میں ان کا لقب
 ”روحانیین“ ہے۔ جب شب قدر آتی ہے تو وہ اپنے پروردگار سے
 درخواست کرتے ہیں کہ ان کو دنیا میں نازل ہونے کی اجازت مرحمت
 فرمائی جائے چنانچہ ان کو اجازت عطا ہوتی ہے۔ روحانیین کے دنیا میں
 نزول کرنے کے بعد ان کا گزر جس کسی مسجد پر ہوتا ہے جس میں نماز پڑھی جا رہی
 یا راستہ میں ان کو جو کوئی شخص (مسجد کو) آتا ہوا (یا وہاں سے فارغ ہو کر
 گھر جاتا ہوا) ملتا ہے تو وہ اس کے لئے دعائے خیر و مغفرت کرتے جاتے
 ہیں۔ اس طرح ان روحانیین کی برکت ان لوگوں کو حاصل ہوتی ہے یہ سن کر
 عمرؓ نے کہا یا ابا الحسنؑ جب ایسا ہے تو ہم سب لوگوں کو نماز تراویح (مسجد میں
 باجماعت) ادا کرنے کے لئے آمادہ کریں گے تاکہ ان کو یہ گوناگوں برکات
 حاصل ہوں۔ چنانچہ انہوں نے لوگوں کو قیام لیل (نماز تراویح باجماعت
 مسجدوں میں ادا کرنے) کا حکم جاری فرمایا۔ اس سے پایا جاتا ہے کہ ”روح“

خاص روح الامین جبرئیل علیہ السلام ہی مراد نہیں بلکہ اللہ سبحانہ کی ایک اور بابرکت نورانی مخلوق ہے جو ملائکہ کرام میں روحانیین کہلاتے ہیں یا یہ کہ ملائکہ کرام بمنزلہ جد ہیں اور روحانیین ان میں بمنزلہ روح ہیں۔ واللہ اعلم۔

من کل امر کی تفسیر | مِنْ كُلِّ امْرَةٍ "ہر کام پر" اور سورہ دخان میں گزر چکا ہے :- فَيَمَّا يَفْرِقُ كُلُّ امْرٍ حَكِيمٍ۔ اس رات میں (سال بھر کے) تمام امور کے حکیمانہ فیصلے صادر ہوتے ہیں "یعنی سال بھر میں جو جو امور چھوٹے بڑے درپیش ہونے والے ہیں ان کے حکیمانہ فیصلے (جو ازل ہی میں قضا و قدر سے صادر ہو چکے ہیں) متعلقہ فرشتوں کے حوالے کئے جاتے ہیں جلا تا مارنا، صحت و مرض، آسائش و تکلیف، رزق کی فراخی و تنگی، ترقی و تنزل، فتح و شکست، خوشی و غمی، غرض جو جو چیزیں پیش آنے والی ہیں ان کے حکیمانہ فیصلے اسی ایک رات میں صادر ہوتے اور متعلقہ فرشتوں میں تقسیم کئے جاتے ہیں۔ اسی سے شب قدر کی اہمیت ظاہر ہے۔ اب جو کوئی شخص یا جماعت اور قوم اس رات طاعات و عبادات ذکر و اذکار، توبہ و استغفار میں مشغول ہو۔ امور مذکورہ میں سے جو امور خیر ہیں ان میں گونا گوں برکت

نصیب ہوگی۔ اور جو امور مناسب طبع نہ ہوں۔ مثلاً موت، مرض، تکلیف، تنگی وغیرہ۔ اس رات کی عبادت کی برکت سے اس طرح طے ہو جانے کی امید ہے کہ مومن صالح کو ان کی تکلیف و گزند کا احساس تک نہ ہونے پائے۔ کیونکہ ہر حال میں معونت الہی شامل حال رہے گی۔ اگر موت ہی مقدر ہے تو خاتمہ بالخیر ہوگا کہ اس کے بعد راحت ہی راحت ہے۔

من کل امر کی تلاوت | ارشاد باری تعالیٰ من کل امر پر معافقہ کے دو طریقے لکھا ہے۔ یعنی اس کو دو طرح پڑھ سکتے ہیں۔

ایک یہ کہ من کل امر پر وقف کیا جائے۔ اس اعتبار سے اس ارشاد الہی کی جو تفسیر ہوگی وہ اوپر گزر چکی۔ دوسرا طریقہ قرأت یہ ہے کہ من کل امر پر وقف نہ کیا جائے بلکہ اس کے بعد جو سَلَامُ آرا ہے سَلَامُ پر وقف کیا جائے۔ اس صورت میں معنی یہ ہوں گے کہ ہر امر پر سلامتی ہی سلامتی اور امان ہی امان ہے، لہذا خلاف طبع امور جو درپیش ہونے والے ہیں اور اس کی جو توجیہ ہم نے کی ہے اس کی پوری پوری وضاحت ہو جاتی ہے کہ موت کا فیصلہ بھی سلامتی اور امان ہے۔ مرض کا فیصلہ بھی سلامتی اور امان ہے کہ اس سے گناہ دور ہوتے ہیں یا اگر کسی کے گناہ نہیں ہیں تو بیماری اس کی ترقی و ترقی کا

ذریعہ ہے۔ اسی طرح ہر تکلیف اور تنگی وغیرہ کا سلامتی اور امان ہونا سمجھ لیا جائے
اس تقریر سے لیلۃ القدر کا ہزار مہینوں سے بہتر ہونا اور اس بہتری کا سبب
کیا ہے اچھی طرح واضح ہو چکا ہوگا۔

سلامتھی کی تفسیر | سلامتھی یعنی مَطْلَعُ الْفَجْرِ۔ سلامتی اور امان ہے

وہ رات صبح صادق طلوع ہونے تک۔ یہاں شب قدر کی علامت اور نشانی
کا بیان فرمایا جا رہا ہے کہ اس تبرک رات جب غروب آفتاب کے بعد شروع
ہوتی ہے تو اس وقت سے لے کر صبح صادق طلوع ہونے تک سلامتی ہی سلامتی
اور امان ہی امان رہتا ہے۔ فرشتے آسمانوں سے اور روحانین فلک معتم
سے اتر کر ہر مسلمان کو جو مشغول عبادت ہو یا ذکر الہی میں لگا ہوا ہو یا اس سلسلہ میں
آتا جاتا ہو سلام کرتے اور دُعائے مغفرت کرتے رہتے ہیں اگرچہ عام طور پر
مسلمان ان کو دیکھتے نہیں لیکن ان کے سلام اور دعا کے انوار و برکات چھپ
نہیں سکتے۔ نیز اللہ سبحانہ کے خاص خاص بندے ان کو دیکھتے بھی ہیں۔ چنانچہ

حضرت ابو یحییٰ ابن ابی مرہ فرماتے ہیں: طفت لیلۃ السابع والعشیرین من

شہر رمضان فرأیت الملائکة تطوف بالھواجر الی البیت۔ (بیہقی) ماہ
رمضان المبارک کی تالیسویں رات میں (کعبۃ اللہ شریف کا) طواف کر رہا تھا

میں نے ملائکہ کرام کو دو پہر تک بھی طواف کرتے ہوئے دیکھتا رہا، ظاہر ہے کہ طواف کعبہ کرنے والے بحالت طواف دعائیں کرتے رہتے ہیں اور حکم بھی یہی ہے جب ملائکہ کرام طواف کر رہے تھے تو ضرور وہ بھی دعائیں کر رہے ہوں گے۔

شب قدر کی نشانیاں | حضرت ابن عباسؓ فرماتے ہیں کہ حضور اقدس

صلی اللہ علیہ وآلہ وسلم نے لیلۃ القدر کی نشانی یہ بیان فرمائی:۔ لیلۃ سمحة طلقة لاحارة ولا باردة تصبح شمس صبيحتھا ضعیفة حمراء۔ (طیلسی محمد بن نصر بیہقی) شب قدر اللہ سبحانہ کے حد درجہ کرم والی سہانی رات ہے نہ تو گرمی والی اور نہ سردی والی اس کی صبح کو آفتاب نکلتا ہے تو کمزور سرخ نکلتا ہے، یعنی اس میں حرارت نام کو نہیں رہتی۔ حضرت حسن بصری فرماتے ہیں کہ حضور سرور عالم صلی اللہ علیہ وآلہ وسلم نے ارشاد فرمایا:۔

لیلۃ القدر لیلۃ بلجة سمحة تطلع شمسھا ایس لھا شعاع۔ (ابن ابی شیبہ) شب قدر روشن اور نورانی رات ہے بے انتہا کرم والی اس کی صبح میں آفتاب طلوع ہوتا ہے تو اس کی شعاعیں (کرنیں) نہیں ہوتیں اور حضرت عبداللہ بن مسعودؓ فرماتے ہیں:۔ تحترق وھا الاحدی عشرة یبقین صبیحتھا یوم یدر لتسع یبقین ولسبع یبقین فان الشمس تطلع کل یوم بلین

قرنی الشیطان الا صبیحة لیلة القدر، فانها تطلع لیس لها شعاع۔
 (محمد بن نصر) لیلة القدر کی تلاش، رمضان شریف کی گیارہ راتیں باقی رہنے
 پر کیا کرو جس کی صبح میں غزوہ بدر واقع ہوا تھا۔ یا نوراتیں باقی رہنے پر یا
 سات راتیں باقی رہنے پر۔ بہر حال شب قدر کی یہ چند علامات اور نشانیاں
 ہیں۔ جن میں سے کوئی علامت ذوق اور کیفیت قلبی سے تعلق رکھتی ہے تو
 دوسری نشانی کا ادراک آنکھوں سے کیا جاتا ہے کسی کا ذائقہ کے ذریعہ اور کسی کا
 قوت لامہ سے۔ اس طرح ذوقی اور حسی طریقے سے بھی شب قدر کا ادراک
 کیا جاسکتا ہے۔ ایک اور علامت اوپر گزر چکی ہے کہ اس رات بارش ہوتی تھی
 مسجد نبویؐ ٹپکنے لگی اور حضورؐ پر فوراً پانی پانی اور کچھڑی میں سجدہ ادا فرمایا۔ جہین
 مبارک پر سجدے کے آثار نمایاں تھے۔ صلی اللہ علیہ وآلہ وسلم۔

شب قدر کی | کہتے ہیں کہ شب قدر میں کائنات کی ہر چیز اللہ سبحانہ کے
 اور علامات | آگے اپنی شان کے لحاظ سے سجدہ کرتی ہے اور ان کا سجدہ

دیکھنے والے دیکھتے بھی ہیں۔ نیز اس مقدس رات میں انوار نمایاں طور پر درخشا
 رہتے ہیں۔ اور ملائکہ کرام اور روحانیین کا جو نزول بکثرت ہوتا ہے اس کا
 مشاہدہ بھی صاف صاف کیا جاتا ہے حتیٰ کہ جو لوگ شب قدر میں مشغول عبادت

و ذکر رہتے ہیں فرشتے اور روحانین ان کو سلام کرتے اور ان سے خطاب بھی کرتے ہیں۔ ان کے اس سلام و خطاب کو سننے والے سنتے بھی ہیں۔ یہ ضرور نہیں کہ ہر کس و نا کس بھی اس کو سنے اور اس کا مشاہدہ کرے۔ البتہ یہ سب کچھ ان لوگوں کے ساتھ ہوتا ہے جو اس رات میں مشغول و موزن ہوں۔ اگرچہ حقوڑی دیر کے لئے یہ سلسلہ جاری رہے۔ جیسا کہ حدیث شریف اور گزشتہ یصلون علی کل عبد قائم او قاعد یذکرہ اللہ۔ فرشتے اور روحانین جو ہر اُس بندے کے لئے دعا و استغفار کرتے رہتے ہیں جو نماز میں کمر اٹھو یا بیٹھے ہوئے ذکر الہی میں مشغول ہو۔

عشاء و فجر باجماعت | حضرت سیدنا عثمان غنی رضی اللہ تعالیٰ عنہ فرماتے ہیں کہ حضور خلیق مجسم صلی اللہ علیہ وآلہ وسلم نے

کی فضیلت

ارشاد فرمایا: من صلی العشاء فی جماعة فکما قام نصف اللیل ومن صلی الصبح فی جماعة فکما صلی اللیل کلہ (مسلم شریف) جس نے نماز عشاء باجماعت ادا کی گویا وہ آدھی رات تک شب بیدار رہا اور جس نے صبح کی نماز بھی باجماعت ادا کی تو وہ گویا تمام رات شب بیدار رہا، حق تعالیٰ ہمیں اس با عظمت رات کی قدر و عظمت پہچاننے اور اس رات یاد الہی میں مصروف رہنے کی توفیق اور

اس رات کے برکات عظیم سے مالا مال فرمائے۔ آمین

شب قدر کے | حضرت عام فرماتے ہیں:۔ یومھا کللیتھا ولیلتھا کیومھا
دن کی فضیلت (ابن ابی شیبہ) شب قدر کا دن بھی اپنی رات کی طرح ہے

اور اس کی رات بھی اس کے دن کے مانند ہے۔ یعنی شب قدر اور یوم قدر
دونوں کی فضیلت ملتی جلتی ہے لہذا جس طرح طاعات و عبادات اور ذکر و اشغال میں
قدر کی رات گزاری گئی اس کے دن کو بھی ایسی ہی طاعات و عبادات اور ذکر و اشغال
میں گزارنا چاہئے۔ اور بدرجہ تنزل یوں بھی امر اولیٰ جائز ہے کہ اگر کسی وجہ سے
رات کو موقع نہ مل سکا تو کم از کم دن کو ہی نیک کاموں میں گزارا جائے تاکہ محرومی نہ رہے
اور تلافی یافتہ ہو جائے۔ اور حضرت حسن بن عمر فرماتے ہیں:۔ بلغنی ان العمل
فی یوم القدر کا العمل فی لیل تھا۔ (ابن ابی شیبہ) مجھے یہ حدیث شریف پہنچی ہے کہ
روز قدر میں جو کام کیا جاتا ہے وہ اسی عمل کی طرح ہے جو شب قدر میں کیا جائے۔
یہ محض اللہ سبحانہ کا کرم ہے جو ائمہ مرحومہ کے حال پر فرمایا جا رہا ہے۔

لیلة القدر کی دعا | ام المؤمنین سیدتنا عائشہ صدیقہ رضی اللہ تعالیٰ عنہا
 فرماتی ہیں :- قلت یا رسول اللہ ان وافقت لیلة القدر فما اقول
 قال قولي اللهم انک عفوتحبا للعفو فاعف عني۔ (امام احمد ترمذی برقی)
 صحیح نسائی، ابن ماجہ محمد بن نصر، بیہقی میں نے عرض کیا یا رسول اللہ! اگر مجھے
 لیلة القدر مل جائے تو اُس وقت کیا دعا کروں؟ ارشاد فرمایا کہ یوں کہو :-
 اے اللہ! یقیناً آپ معاف فرمانے والے ہیں اور معافی دینی ہی سے آپ کی
 محبت ہے لہذا میری خطاؤں سے درگزر فرمائیے۔ اس تعلیم و تلقین کے بعد
 ام المؤمنین اکثر یہی فرماتی تھیں :- لو علمت ای لیلة القدر کان اکثر
 دعائی فیہا اسأل اللہ العفو والعافیة (ابن ابی شیبہ) اگر میں پہچان لیتی
 یعنی شب قدر کو تو میں عموماً یہی دعا کرتی رہتی کہ میں اللہ سبحانہ سے عفو و درگزر
 عافیت چاہتی ہوں۔ دوسری روایت آپ ہی سے یوں آئی ہے :-
 لو عرفت ای لیلة القدر ما سألت اللہ الا العافیة۔ (ابن ابی شیبہ)
 محمد بن نصر، بیہقی اگر میں لیلة القدر کو پہچان لیتی کہ یہی لیلة القدر ہے تو اللہ
 سبحانہ سے صرف عافیت ہی کی خواہش کرتا رہتی۔ درحقیقت ”عافیت“ ایسا
 جامع کلمہ ہے جو دارین کی فلاح و نجات کا ضامن ہے۔ یہی وجہ ہے کہ مسلمان

اپنی دعاؤں میں اکثر یہی معروضہ پیش کرتے ہیں اس توقع پر کہ شاید یہی ساعت
 لیلة القدر یا روز قدر کی ہو۔ اللہم انک عفو کریم تحب العفو فاعف عني
 اللہم انی اسئلك العفو والعافية فی الدنیا والاخرة۔ اے اللہ !
 یقیناً آپ درگزر فرمانے والے ہیں اور عفو و درگزر ہی سے آپ کو محبت ہے
 لہذا مجھے معافی مرحمت فرمائیے۔ اے اللہ ! میں آپ سے عفو و درگزر اور
 عافیت دارین کی درخواست کرتا ہوں۔ آمین۔

سورة قدر چوتھائی | حضرت انسؓ حضور سید الانبیاء علیہ السلام نے ارشاد
 قرآن کے برابر ہے

فرمایا:۔ من قرأ انا انزلناه فی لیلة القدر عدلت بریج القرآن۔
 (محمد بن نصر) جس نے سورہ قدر پڑھا (گویا اس نے قرآن کریم کا چوتھائی حصہ پڑھ لیا
 کیونکہ) یہ سورت شریفہ ربع قرآن کے برابر ہے۔

سورة قدر موجب | حضرت سیدنا علی مرتضیٰ کرم اللہ تعالیٰ وجہہ نے فرمایا:۔
 حاجت برآرمی | اذا اتی احدکم الحاجة فلیبکر فی طلبها یوم

الخمیس ولیقرأ اذا خرج من منزله آخر سورة آل عمران وانا
 انزلناه فی لیلة القدر وافر الكتاب فان فیمن قضا حوائج الدنیا

والآخرة۔ (زجاجی) جب کسی کو کوئی حاجت درپیش ہو تو اس کی طلب میں غنیمت کو سویرے ہی نکالنا چاہئے۔ اور اپنے گھر سے نکلتے وقت سورہ آل عمران کی آخری آیتیں (آمن الرسول) اور سورہ قدر اور سورہ فاتحہ پڑھ لینا چاہئے کیونکہ ان میں دنیا اور آخرت کی تمام حاجتوں کی تکمیل کا سامان ہے۔“

لیلة القدر کے لئے حضرت شام ولایت کرم اللہ تعالیٰ وجہہ نے یہ بھی حضور اکرم کا اہتمام فرمایا: کان رسول اللہ صلی اللہ علیہ

وسلم اذا دخل الشهر ايقظ اهله ورفع مغزرة۔ (ابن ابی شیبہ) حضور سید المرسلین صلوات اللہ وسلامہ علیہ وسلم جمعین کی عادت شریفہ تھی کہ جب ماہ مبارک رمضان آتا تو گھر والوں کو شب بیدار رکھتے اور عبادت الہی کیلئے کمر ہمت چیت فرما لیتے۔ ام المؤمنین سیدتنا عائشہ صدیقہ رضی اللہ تعالیٰ عنہا فرماتی ہیں: کان رسول اللہ صلی اللہ علیہ وسلم یجتہد فی العشر اجتہاد الا یجتہد فی غیرة۔ (ابن ابی شیبہ) حضور رسول برحق صلی اللہ علیہ وآلہ وسلم (رمضان شریف کے آخری) دہے میں طاعت و عبادت کا اتنا اہتمام لیغ فرماتے تھے کہ دوسرے دنوں میں ایسا اہتمام نہ ہوتا تھا۔ ظاہر ہے کہ اس سے لیلة القدر کی تلاش مقصود تھی۔

ایک اہم سوال | آخر الامر ایک سوال یہ پیدا ہوتا ہے کہ طلوع و غروب آفتاب اور اس کا حل کے اوقات دنیا بھر میں مختلف ہیں۔ ایک وقت میں کہیں

رات ہے تو کہیں دن، کہیں صبح ہے تو کہیں شام اور کہیں دوپہر تو کہیں سپہر، پھر ظاہر ہے کہ آفتاب کے اوقات طلوع و غروب مختلف ہونے سے تاریخیں بھی ایک نہیں رہیں گی۔ چنانچہ مشاہدہ ہے کہ ممالک عربیہ میں ہندوستان کے لحاظ سے ہر قمری مہینہ کی تاریخ ایک دو دن آگے رہتی ہے۔ اور یہاں کی تاریخیں ایک دو دن پیچھے۔ بہت کم اتفاق ہوتا ہے کہ ان دونوں ممالک کی تواریخ مل جائیں۔ بلکہ بعض مقامات ایسے بھی ہیں کہ وہاں مہینوں آفتاب کی صورت نظر نہیں آتی۔

رات ہی رات رہتی ہے۔ اس کے برخلاف بعض مقامات ایسے ہیں کہ وہاں مہینوں آفتاب غروب ہی نہیں ہوتا دن ہی دن رہتا ہے۔ لہذا الیلة القدر کی تعیین ایسے مقامات پر کس طرح کی جائے گی؟ جہاں دن ہی دن رہتا ہے کیا وہاں شب قدر آئیگی ہی نہیں اور جہاں چھ مہینے تک رات ہی رات رہے۔ وہاں چھ مہینے تک شب قدر ہی رہیگی؟ یہ سوال بظاہر بہت اہم معلوم ہوتا ہے لیکن فقہائے کرام اور علمائے اعلام شکر اللہ سبحانہ وکثر مثالہم نے اس کا حل مختلف طریقوں سے بتلایا ہے سب سے آسان اور سب سے بہتر وہ جواب ہے جو حضور سید الکونین

صلی اللہ علیہ وآلہ وسلم سے احادیث صحیحہ میں حدیث دجال کے سلسلہ میں مروی ہے کہ آپ نے ایک دن خروج دجال کا ذکر فرمایا۔ اور اس میں یہ بھی ارشاد ہوا کہ اس کا ایک دن اللہ سبحانہ کی قدرت سے ایک سال کے برابر ہوگا۔ اور ایک دن ایک مہینے کے برابر اور ایک دن ایک ہفتے کے برابر اور باقی ایام معمولی دنوں کے مطابق (چوبیس گھنٹوں کے) ہوں گے۔ یسین کر صحابہ کرام نے عرض کیا کہ ان دنوں میں پنجگانہ نمازیں کس طرح ادا کی جائیں (اور روزے کس طرح رکھے جائیں) طرح زکوٰۃ کب ادا کی جائے اور فریضہ حج کے ادائیگی کی کیا صورت ہوگی؟ اس تمام طویل سوال کا جواب ایک مختصر سے جملہ میں جو تمام سمورنوں کا جامع ہے یہ لیا اور فرمایا: — فاقدروا للہ — وقت کا ایک اندازہ قائم کر لو اور اسی اندازے کے مطابق تمام ارکان اسلام ادا کرو۔ فی زمانہ گھڑیا لوں کی وجہ سے بڑی آسانی ہو گئی ہے۔ گھڑی دیکھ کر نماز مانگے پنجگانہ کے اوقات روزمرہ کے تجربہ اور عمل کے مطابق نہایت سہولت سے متعین کر لے جاسکتے ہیں۔ اور ہر ایک کا اندازہ قائم کیا جاسکتا ہے اسی طرح مہینوں اور سال کی دریا آسانی ہو سکتی ہے جس زمانے میں گھڑیا لیں تمہیں رات دن اور قادیان کرنے کے طریقہ اس وقت بھی موجود تھے ان سے کام لیا جاسکتا ہے۔

شرب کی بابتہ اقوال کی وجہ | نیز اس حدیث شریف سے لیلۃ القدر کے باب میں جو
 مختلف احادیث اور اقوال ہیں جو قریب قریب چالیس اقوال مروی ہیں ان میں تطبیق دیکھا جاسکتا
 اور ان میں بظاہر جو تضاد معلوم ہوتا ہے وہ بھی رفع ہو جاتا ہے مثلاً لیلۃ القدر طاق راتوں میں
 ہونا بھی مروی ہے اور جفت راتوں میں بھی۔ بلا و عرب میں جہاں کی تواریخ میں نبوت ہندوستان
 ایک دن کا غوما فوق رہتا ہے ہندوستان میں کسی مہینہ کی پہلی تاریخ ہوتی ہے تو حجاز میں دوسری
 تاریخ رہتی ہے کیونکہ وہاں رویت ہلال ایک دن پیشتر ہی ہو جاتی ہے۔ اب فرض کیجئے کہ
 یہاں رمضان شریف کی طاق تاریخیں کیوں پچیسویں ستائیسویں انتیسویں تواریخ
 ہیں تو وہاں جفت تاریخیں ہونگی اور اگر یہاں جفت تاریخیں ہیں تو وہاں طاق تواریخ رہیں گی۔ اس
 اعتبار سے ہر حدیث شریف اپنی جگہ پر رہیگی اور ان میں کوئی تضاد باقی نہیں رہے گا۔ نیز اوپر
 ایک حدیث شریف گزر چکی ہے: **یومھا کلہا لیلھا و لیلھا کلہا یومھا** یعنی شب قدر کا دن
 اس کی رات کی طرح ہے اور اس کی رات اس کے دن کی طرح ہوتی ہے۔ تو جن ممالک میں ایک
 وقت خاص پر رات ہے اور وہ رات شب قدر ہے۔ اور دوسرے ممالک میں اسی وقت پر دن
 ہے تو یہ دن بھی شب قدر کے حکم میں ہو گا۔ لہذا یہ کہنا درست ہو گا کہ شب قدر کا دن اس کی
 رات کی طرح ہے اور اس کی رات اس کے دن کے مانند ہے **وقس علی ہذا**۔ **ذلک تقدیر العزیز العلیم**۔
 الحمد للہ کہ سورہ قدر کی تفسیر ختم ہوئی۔ **واللہ اعلم بالصواب** علیہ السلام و علی آلہ الطیبین
 و اطہارہم و صحبہ الامم اربعین۔